

सार-समाचार

प्राण प्रतिष्ठा व समारोह आज

नोहर, (निसं)। निर्माण और सृजन के आधिष्ठता भगवान श्री विश्वकर्मा तथा लोक कल्याण के प्रतीक भगवान शिव परिवार की भव्य प्रतिमाओं की प्राण प्रतिष्ठा महोत्सव एवं समारोह का आयोजन रविवार अशुक्ला तृतीया के उपलक्ष में यहाँ कली भट्टे के पास वार्ड 28 में स्थित नवनिर्मित भगवान श्री विश्वकर्मा के मन्दिर परिसर में धूमधाम से किया जाएगा। आयोजक संस्था श्री विश्वकर्मा मिस्त्री मजदूर यूनियन की ओर से पाँच दिवसीय पूजन एवं हवन के शुभारंभ के साथ ही विभिन्न तैमारियां की जा रही है। यूनियन अध्यक्ष अदरौश गौरी व मिस्त्री अवतारसिंह ने बताया कि यह आयोजन एक निर्माण कार्य की पूर्णता के साथ-साथ श्रमिक वर्ग और शिल्पकारों की आस्था की प्रतीक है। पदाधिकारियों के अनुसार वैदिक मन्त्रोच्चार के साथ प्रतिमाओं का अभिषेक एवं पूजन प्रातः सवा दस बजे से मुख्य यजमानों और विद्वान पंडितों व अतिथियों के साथ पूजन, हवन और प्रतिमाओं के अनावरण के साथ होगा। इससे पहले कार्यक्रम की पूर्व सन्ध्या शनिवार रात्रि को प्रहलाद स्वामी पूंज पार्टी की ओर से रात्रि जागरण किया गया। अशुक्ला तृतीया के दिन अब्दुल सावा व किसी भी शुभ कार्यों के लिए अनन्त फलदाई माना गया है। प्रतिमाओं की प्राण प्रतिष्ठा व स्थापना के पश्चात् सवा ग्यारह बजे से मुख्य समारोह होगा। समारोह में मन्दिर निर्माण से जुड़े दानदाताओं व विशेष सहयोगियों तथा भूमि दानदाता परिवार का यूनियन की ओर से सम्मान किया जाएगा। आयोजन समिति ने सभी नागरिकों से कार्यक्रम में अधिक से अधिक संख्या में भाग लेने की अपील की है।

जीवों के प्रति संवेदना का बड़ा संदेश दिया

झुंझुनू (निसं)। जहां एक ओर आधुनिक जीवन की भागदौड़ में इंसान अक्सर प्रकृति और जीव-जंतुओं से दूर होता जा रहा है, वहीं शहर में एक ऐसा प्रेरणादायक उदाहरण सामने आया है, जिसने मानवता और जीव प्रेम की मिसाल पेश कर दी। शहर में कबूतरों के संरक्षण और सुरक्षित भोजन के लिए विशेष रूप से चार दिवारी का निर्माण कराया गया है। यह सराहनीय कार्य स्वर्गीय श्री नोपचन्द नारनोली एवं श्रीमती माया देवी की पुण्य स्मृति में उनके सुपुत्र सुशील नारनोली और नरेश नारनोली द्वारा करवाया गया। इस अनूठी पहल के माध्यम से न केवल पक्षियों को सुरक्षित स्थान मिलेगा, बल्कि यह समाज को जीव-जंतुओं के प्रति दया और सहअस्तित्व का संदेश भी देती है। तेजी से घटती प्राकृतिक जगहों के बीच इस तरह की संरचनाएं पक्षियों के लिए संजीवनी साबित होती हैं। अक्सर लोग अपने प्रियजनों की स्मृति में धार्मिक या सामाजिक कार्य करते हैं, लेकिन जीव-जंतुओं के लिए इस तरह का समर्पण कम ही देखने को मिलता है। नारनोली परिवार ने अपने माता-पिता की याद को सेवा और करुणा से जोड़कर एक मिसाल कायम की है। वर्ष 2026 में निर्मित यह कबूतरखाना अब न केवल पक्षियों का आश्रय स्थल बनेगा, बल्कि आने वाली पीढ़ियों को भी पर्यावरण संरक्षण और जीव प्रेम की सीख देगा।

थली गांव में शहीद दलीप सिंह

कसाणा का शहादत दिवस मनाया

खेतड़ी (निसं)। सिंधाना पंचायत समिति के थली गांव में राजस्थान पुलिस के जवान दलीप सिंह कसाणा की चतुर्थ पुण्यतिथि श्रद्धा और सम्मान के साथ मनाई गई। इस अवसर पर ग्रामीणों व युवाओं ने एकत्र होकर शहीद को भावभंगी श्रद्धांजलि अर्पित की। कार्यक्रम के मुख्य अतिथि विनोद कसाणा थे, जबकि कार्यक्रम की अध्यक्षता संदीप कसाणा ने की। कार्यक्रम में विनोद कसाणा ने बताया कि दलीप सिंह कसाणा राजस्थान पुलिस के होहार जवान थे। अप्रैल 2022 को राजस्थान पुलिस में सेवा के दौरान वीरगति को प्राप्त हो गए थे। उनकी बहादुरी और कर्तव्यनिष्ठा को आज भी क्षेत्र के लोग गर्व के साथ याद करते हैं। उन्होंने अपने सेवा काल में उत्कृष्ट कार्य करते हुए देश व समाज के प्रति समर्पण का परिचय दिया। उनकी शहादत क्षेत्र के लिए गर्व का विषय है। पुण्यतिथि पर उपस्थित युवाओं ने उनके आदर्शों को अपनाने और समाज सेवा के मार्ग पर चलने का संकल्प लिया। जवान दलीप सिंह कसाणा स्वभाव से अत्यंत मिलनसार और कल्याणकारी व्यक्ति थे। कार्यक्रम का समापन शहीद के प्रति दो मिनट का मौन रखकर किया गया। कार्यक्रम के दौरान उनके पुत्र नीरज ने पुष्प अर्पित कर अपने पिता को श्रद्धांजलि दी। इस मौके पर महक सिंह, सुरेश कुमार, अरुण सिंह, रतनलाल, वेदप्रकाश सिराघना, आर्यन, हर्षित, योगेश सिराघना, विक्की कुमावत, सचिन सहित बड़ी संख्या में युवा मौजूद रहे।

आमजन हेतु निःशुल्क शीतल पेयजल की सेवा प्रारम्भ

नोहर, (निसं)। शहर की प्रसिद्ध समाजसेवी संस्था नोहर रिलीफ सोसायटी द्वारा इस बार भी भीषण गर्मी को देखते हुए अपने चिलिंग प्लांट से आमजन हेतु दिनांक 17 अप्रैल 2026 से नोहर शहर में टंडे पानी की जल सेवा शुरू कर दी गई है। प्रखंडता ओमप्रकाश चौधरी ने बताया कि इसके तहत शहर के लगभग सभी मुख्य स्थानों पर टंडे पानी के केम्पर पहुंचाये जायेंगे। अभी सेवा अनाज मंडी के गेट पर ज्ञानी टायर वाला और स्वामी होटल के नजदीक व सिरसा अड्डा, भादरा बस अड्डा, राजकीय चिकित्सालय पुराने मोड्युलर द्वार पर, राजकीय चिकित्सालय ट्रीम सेंटर के मुख्य द्वार पर, श्रीराम वाटिका के द्वार के सामने एवं संस्था के प्याऊ स्थल पर, शंकर टाकीज के आगे, ललाना बस स्टैंड पीपल गट्टे, अरडकी मुख्य बस स्टैंड, सिंधी बाजार, महावीर सोनी की दुकान के पास, काका डेयरी के सामने नीम के नीचे, दीपलाना अड्डा, श्री गौशाला नोहर, गांधी चौक पर, स्टेट बैंक के सामने, स्टेशन रोड पचौंसिया धर्मशाला के पास सहित संस्था की गाड़ी द्वारा चल प्याऊ रेलवे स्टेशन पर दोपहर के समय आने-जाने वाली दोनों गाड़ियों के यात्रियों को तरह जल सेवा दी जाएगी।

संगठन बढ़ाओं लोकतंत्र बचाओ अभियान के अंतर्गत बैठक आयोजित की

बीदासर (निस) राजस्थान प्रदेश कांग्रेस कमेटी के निर्देशानुसार संगठन बढ़ाओं लोकतंत्र बचाओ अभियान के अंतर्गत शुरुवाती कार्य की देर शाम नगर कांग्रेस कार्यालय में नगर अध्यक्ष जेठाराम यादव की अध्यक्षता में कार्यक्रमियों की बैठक आयोजित की गई। बैठक में विधायक मनोज मेघवाल, संगठन प्रभारी दिनेश कल्याण ने संगठन बढ़ाओं लोकतंत्र बचाओ अभियान व आगामी नगर पालिका व ग्राम पंचायतों के चुनाव को लेकर कार्यक्रमियों से चर्चा की तथा संगठन को मजबूत करने पर जोर दिया। बैठक में निवर्तमान पालिका उपाध्यक्ष मेराज उल हसन छिपा, गिरधारी मेहला, भागीरथ गुर, किसान नेता पनाराम गडवाल, जवाहर सिंह राठौड़, नंदलाल छापोला, हनुमान मनिहारी, गोपाल गुर्जर, हनुमान माल रेगर, पन्नालाल मेघवाल, रामपाल पाण्डेया, नानुराम प्रजापत, अफजल हुसैन सलामपुरिया, मास्टर कटार सिंह एवं अनेक कांग्रेस कार्यकर्ता उपस्थित थे।

महिला एवं बाल विकास मंत्री बाघमार ने श्याम बाबा के दर्शन किए

सीकर, (निसं)। जिले के खाटूश्यामजी कस्बे में स्थित प्रसिद्ध बाबा श्याम के दरबार में महिला एवं बाल विकास विभाग राज्य मंत्री मंजू बाघमार ने पूजा-अर्चना कर देश-प्रदेश की खुशहाली की कामना की। दर्शन के दौरान श्याम मंदिर कमेटी के ट्रस्टी इंद्र सिंह चौहान ने उन्हें श्याम दुग्धा ओढाकर एवं प्रतीक चिन्ह भेंट कर सम्मानित किया। महिला एवं बाल विकास विभाग राज्य मंत्री मंजू बाघमार ने बताया कि राजस्थान के मुख्यमंत्री भजनलाल शर्मा खाटूश्यामजी के विकास के लिए दृढ़ संकल्पित है तथा भविष्य में भी विकास कार्यों को गति दी जाएगी। खाटूश्यामजी पहुंचने पर थानाधिकारी पवन चौबे के नेतृत्व में पटवारी रोहितारथ सेप्ट ने उनकी अगवानी की।

उपकारागृह में बंदियों को ठंडे पानी का सहारा मिला

रतनगढ़ (निसं)। भीषण गर्मी के बीच एमएनपी जालान सेवा ट्रस्ट ने उपकारागृह में बंद बंदियों के लिए वाटर कुलर भेंट कर सराहनीय पहल की। लगभग 40 हजार रूपए की लागत से लगाए गए इस कुलर का शुभारंभ सीआई गौखर खिड़िया एवं पूर्व पालिकाध्यक्ष संतोष बाबू इंदौरिया ने किया। वक्तानी ने इसे सेवा और मानवीय संवेदना का उत्कृष्ट उदाहरण बताया हुए कहा कि इससे बंदियों को गर्मी में राहत मिलेगी। जेलर विजेंद्र सिंह ने ट्रस्ट का इसपर जताया इस अवसर पर गौरीशंकर जालान, निरंजल जालान, सुरेशकुमार मुरारका, रामकिशन गौरीसरिया, पंकज धानुका, सज्जन सराफ, राधेश्याम सहित गणमान्यजन उपस्थित रहे।

गोचर भूमि पर फिर कब्जा, प्रशासन की कार्रवाई बेअसर

पाटन (निसं)। क्षेत्र के मीणा की नांगल (करजो) गांव में गोचर भूमि पर भूमाफियाओं का कब्जा हटाने के लिए की गई प्रशासनिक कार्रवाई नाकाफी साबित हो रही है।

हाईकोर्ट के स्थगन आदेश और ग्रामीणों की शिकायत के बाद 6 अप्रैल को तहसील प्रशासन व पुलिस ने जेसीबी से खाई खोदकर क्रेशर प्लांटों तक जाने वाले रास्ते को अवरुद्ध किया था, लेकिन अगले ही दिन खाई को भरकर रास्ता दोबारा चालू कर दिया गया। इससे प्रशासन की कार्यप्रणाली पर गंभीर सवाल खड़े हो गए हैं।

ग्रामीणों का आरोप है कि गोचर भूमि से होकर गुजरने वाले ओवरलॉड वाहनों के कारण दिनभर धूल का गुबार उड़ता रहता है, जिससे आमजन का

ओवरलॉड वाहनों से उड़ती धूल बनी ग्रामीणों की मुसीबत

जीवन प्रभावित हो रहा है। लगातार बढ़ते धूल प्रदूषण के चलते सांस संबंधी बीमारियां बढ़ रही हैं और लोग सिलिकोसिस जैसी गंभीर बीमारी की आशंका जता रहे हैं।

मामले को लेकर ग्रामीणों ने शनिवार को पाटन तहसीलदार और नौमकाथाना एसडीएम को शिकायत दी थी, लेकिन अब तक कोई टोस कार्रवाई नहीं हो पाई है। इससे ग्रामीणों में आक्रोश बढ़ता जा रहा है। ग्रामीणों का कहना है कि गोचर भूमि पशुओं के लिए आरक्षित होती है, लेकिन इसके संरक्षण के लिए

उन्हें बार-बार सरकारी दफ्तरों के चक्कर काटने पड़ रहे हैं। जानकारी के अनुसार, ग्राम मीणा की नांगल में खसरा नंबर 315, 325, 993 और 1007 में भारी वाहनों का आवागमन लगातार जारी है, जबकि सहायक कलेक्टर एवं तहसीलदार के आदेशों के बावजूद स्थिति में सुधार नहीं हुआ है।

पूर्व में कैलाश चंद वनाम अंकित तथा बलवन्त वनाम राजेंद्र प्रकरण (मुकदमा संख्या 5/2025) में सहायक कलेक्टर (फास्ट ट्रैक) नौमकाथाना द्वारा 25 मार्च 2025 को 6.82 हेक्टेयर क्षेत्र में यथास्थिति बनाए रखने के निर्देश दिए गए थे, लेकिन इसके बावजूद निर्माताओं की अनदेखी जारी है। तहसीलदार सुभाष चंद्र ने बताया कि पटवारी को मौके पर भेजकर जांच

करवाई जाएगी और रिपोर्ट के आधार पर नियमानुसार कार्रवाई की जाएगी। वहीं गोचर भूमि की सुरक्षा की जिम्मेदारी दलपतपुरा प्रशासक, ग्राम विकास अधिकारी और पटवारी को सौंपी गई है।

प्रशासक बलराम गुर्जर ने भी स्वीकार किया कि जेसीबी से खोदी गई खाई को भूमाफियाओं ने अगले ही दिन भरकर रास्ता फिर से खोल दिया था और इसकी सूचना उच्च अधिकारियों को दे दी गई है। बावजूद इसके अब तक प्रभावी कार्रवाई नहीं होने से ग्रामीणों में रोष व्याप्त है। ग्रामीणों ने चेतावनी दी है कि यदि जल्द ही गोचर भूमि को अतिक्रमण मुक्त नहीं कराया गया तो वे आंदोलन का रास्ता अपनाने को मजबूर होंगे।

बेकाबू रफ्तार का कहर, कार

दुकान में घुसी, बाहर खड़ी बाइकों को मारी टक्कर

झुंझुनू (निसं)। शहर के हाउसिंग बोर्ड इलाके में शुक्रवार शाम तेज रफ्तार एक कार का कहर देखने को मिला, जब एक बेकाबू कार सीधे बाइक गैरज की दुकान में जा घुसी। हादसे में कई मोटरसाइकिलें क्षतिग्रस्त हो गईं, जबकि कार में सवार युवकों को मामूली चोटें आईं।

गनीमत रही कि घटना के समय दुकान के बाहर कोई व्यक्ति मौजूद नहीं था, वरना बड़ा हादसा हो सकता था।

तेज रफ्तार बनी हादसे की वजह- प्रत्यक्षदर्शियों के अनुसार दुईई कार चूख बाईपास की ओर तेज गति से जा रही थी। अचानक चालक का स्तुनलन बिगड़ गया और कार लहराते हुए नियंत्रण से बाहर हो गई। इससे पहले कि चालक संभल पाता, कार सीधे बाइक गैरज के बाहर खड़ी मोटरसाइकिलों से टकरा गई।

कार की रफ्तार इतनी अधिक थी कि टक्कर के बाद दुकान का शीशा

चकनाचूर हो गया। बाहर खड़ी दो से तीन मोटरसाइकिलों को भारी नुकसान पहुंचा। हादसे के बाद मौके पर अफरा-तफरी का माहौल बन गया और स्थानीय लोगों ने तुरंत स्थिति को संभाला।

सीसीटीवी में कैद हुआ पूरा घटनाक्रम:- पास के एक मकान में लगे सीसीटीवी कैमरे में पूरी घटना रिकॉर्ड हो गई। फुटेज में साफ देखा जा सकता है कि कार किस तेजी से दुकान की ओर बढ़ती है और पल भर में टक्कर हो जाती है। वीडियो सामने आने के बाद इलाके में चर्चा का माहौल है।

कार में 3 से 4 युवक सवार थे, जिन्हें हल्की चोटें आई हैं। सूचना मिलते ही कोतवाली पुलिस मौके पर पहुंची और जांच शुरू कर दी है। दुर्घटना में कार और बाइकों को काफी नुकसान हुआ है, लेकिन किसी प्रकार की जनहानि नहीं होने से लोगों ने राहत की सांस ली।

गौमाता को राष्ट्रीय दर्जा दिलाने और गौवंश के संरक्षण के लिए जुलूस 27 को

चूख (निसं)। भारतीय संस्कृति की आधारशिला गौ-माता को राष्ट्र का दर्जा दिलाने और देश गौवंश के संरक्षण के लिए गौ-सम्मान आन्दान संस्थान के अंतर्गत शनिवार को ध्यान नाथ महाराज के सानिध्य में एक बैठक आयोजित की गई।

बैठक में आगामी कार्यक्रमों की रूपरेखा तैयार कर गौवंश के सम्मान में रणनीति बनाई गई। गौ-प्रेमी बी.एन. राजोतिया ने बताया कि कार्यक्रम को गति देने के लिए आगामी 24 अप्रैल को जनसंपर्क अभियान चलाया जायेगा।

अभियान के तहत शाम 5 बजे सभी गौ-प्रेमी मोचीवाड़ा स्थित पंचमुखी बालाजी मंदिर में एकत्रित होंगे। यहाँ से मुख्य

बाजारों में जनसंपर्क कर आमजन को अभियान से जोड़ा जाएगा। 27 अप्रैल को विशाल जुलूस निकाला जायेगा। ये जुलूस सोमवार 27 अप्रैल को प्रातः 10 बजे केंद्रीय विद्यालय से शुरू होगा। इसमें चूख शहर व ग्रामीण क्षेत्रों के गौ-सेवक, समाज सेवी, संत-महात्मा और स्नातन धर्म प्रेमी भाग लेंगे। संतों के सानिध्य में यह जुलूस एसडीएम कार्यालय पहुंचकर प्रधानमंत्री और राष्ट्रपति के नाम ज्ञापन किया जायेगा।

गौ-प्रेमियों की मुख्य मांगें:- भारत में गौ-हत्या पर पूर्णतः प्रतिबंध लगे और देशी गौवंश को पूर्ण सुरक्षा मिले। गौमाता को राष्ट्र माता, राष्ट्र देव और राष्ट्र धरोहर का सम्मान पद मिले।

बीदासर (निस)जिला कलेक्टर के निर्देशानुसार हैड पम्प मरम्मत, ग्राम कन्टीजेन्सी, अमृत 2.0 एवं सारणी क्षेत्र की अन्य पेयजल योजनाओं के निरीक्षण के संदर्भ में शनिवार को एसडीएम अमीलाल यादव ने जलदाय विभाग के सहायक अभियंता व कनिष्ठ अभियंताओं के साथ पेयजल योजनाओं का औचक निरीक्षण किया।

निरीक्षण के दौरान एसडीएम यादव ने ग्राम हेमासर आधुणा की ढाणियों में निर्मित विभागीय हैड पम्पों की जांच की गई। जिसमें चारों हैड पम्प चालू हालात में मिले। वहीं ग्राम के स्वास्थ्य केंद्र एवं राजकीय विद्यालय के जल जीवन मिशन के तहत जारी किए गए जल संबंध की भी जांच की। ग्राम बालेरा में बने विभागीय ओपन वेल, बजट घोषणा में स्वीकृत ग्राम रूपेली के उच्च जलाशय की प्रस्तावित भूमि का भी मौका मुआयना किया। बीदासर में अमृत 2.0 योजना में निर्मित टूकर रोड उच्च जलाशय का भी निरीक्षण किया।



एसडीएम अमीलाल यादव ने जलदाय विभाग के सहायक अभियंता व कनिष्ठ अभियंताओं के साथ पेयजल योजनाओं का औचक निरीक्षण किया।

समर कन्टीजेन्सी में स्वीकृत नल कूप के मोटर पम्प, सुदृढ़ीकरण कार्य के अंतर्गत दडीवा में खुमाना जोहद रोड

स्थित नल कूप का निरीक्षण किया। विजय कुमार, कनिष्ठ अभियंता रविन पूनिया, साइड इंजीनियर मुकेश कुमार यादव के साथ सहायक अभियंता साथ थे।

नोसरिया विद्यालय में परिडे लगाए

रतनगढ़ (निसं)। भीषण गर्मी के आगमन के साथ ही बेजुबान पक्षियों के लिए दाने-पानी का संकट गहराने लगा है। ऐसे में एयू बैंक शाखा रतनगढ़ ने मानवीय पहल करते हुए ग्राम नोसरिया स्थित राजकीय उच्च प्राथमिक संस्कृत विद्यालय परिसर में पक्षियों के लिए परिडे लगाकर सराहनीय कार्य किया। बैंक के फाउंडेशन दिवस के अवसर पर शाखा प्रबंधक राकेश कौशिक के निर्देशन में यह अभियान चलाया गया। इस दौरान बैंक अधिकारी भानु प्रकाश स्वामी ने कहा कि गर्मी में पक्षियों के लिए पानी की व्यवस्था करना पुण्य के साथ-साथ पर्यावरण संरक्षण का भी महत्वपूर्ण कदम है। उन्होंने आमजन से भी अपने घरों व सार्वजनिक स्थानों पर परिडे लगाने की अपील की।

हर बूथ तक कांग्रेस को सशक्त बनाने का संकल्प लिया

पाटन (निसं)। ब्लॉक कांग्रेस कार्यालय पाटन में ब्लॉक कांग्रेस कमेटी नौमकाथाना व पाटन के संयुक्त तत्वावधान में संगठन बढ़ाओ, लोकतंत्र बचाओ अभियान के तहत एक महत्वपूर्ण बैठक आयोजित की गई।

बैठक में बड़ी संख्या में कार्यकर्ताओं की उपस्थिति ने संगठन की मजबूती और सक्रियता का संदेश दिया। कार्यक्रम के संबोधित करते हुए विधायक सुरेश मोदी ने कहा कि किसी भी राजनीतिक दल की असली ताकत उसके कार्यकर्ता होते हैं। उनकी सक्रिय भागीदारी से ही संगठन मजबूत और प्रभावी बनता है।

उन्होंने कहा कि कांग्रेस पार्टी का उद्देश्य बूथ स्तर तक संगठन को सशक्त करना है, ताकि आमजन को आवाज को मजबूती से उठाया जा सके। उन्होंने बताया कि प्रदेशभर में चलाए जा रहे इस अभियान का मुख्य उद्देश्य संगठन का विस्तार करना, कार्यकर्ताओं को सक्रिय करना और लोकतांत्रिक मूल्यों की रक्षा करना है। हर बूथ पर कार्यकर्ताओं की

समस्याओं को प्राथमिकता से सुना जाएगा और उनका त्वरित समाधान सुनिश्चित किया जाएगा। विधायक मोदी ने कार्यकर्ताओं से आह्वान किया कि वे घर-घर जाकर पार्टी की नीतियों और विचारधारा को आमजन तक पहुंचाएं तथा अधिक से अधिक लोगों को संगठन से जोड़ें। उन्होंने विश्वास जताया कि मजबूत संगठन ही आगामी चुनावों में सफलता की कुंजी बनेगा। बैठक में संगठनात्मक मजबूती को लेकर कई सुझाव भी सामने आए। कार्यकर्ताओं ने अपने-अपने क्षेत्रों की समस्याओं और संगठन विस्तार को लेकर विचार साझा किए। निष्पत्ति लिया गया कि अने वाले समय में गांव-गांव और वार्ड स्तर पर बैठकों का आयोजन कर संगठन को और अधिक सुदृढ़ किया जाएगा। इस पर जिलाध्यक्ष जी.एल. घंसीया, नौमकाथाना ब्लॉक अध्यक्ष मदनलाल सैनी, पाटन ब्लॉक अध्यक्ष मालाराम वर्मा, नगर अध्यक्ष बलदेव यादव सहित कांताप्रसाद शर्मा सहित बड़ी संख्या में कांग्रेस कार्यकर्ता मौजूद रहे।

सार-समाचार

परशुराम जयंती पर विशेष आयोजन

नोहर, (निसं)। भगवान श्री परशुराम जयंती के पावन अवसर पर शनिवार सुबह 11.15 बजे स्थानीय श्री परशुराम चौक पर श्रद्धा और आस्था का भव्य संगम देखने को मिलेगा। इस अवसर पर विशेष धार्मिक कार्यक्रमों का आयोजन किया गया। जिसमें दुर्गाभिषेक, पंडितों द्वारा सहस्त्र वाचन तथा प्रसाद वितरण किया जाएगा। स्वर्गीय प्रमोद पांडेय स्मृति संस्थान के अध्यक्ष सुरेश पांडेया ने जानकारी देते हुए बताया कि यह आयोजन प्रतिवर्ष श्रद्धापूर्वक मनाया जाता है। जिसमें बड़ी संख्या में श्रद्धालु भाग लेते हैं। उन्होंने बताया कि कार्यक्रम के दौरान भगवान परशुराम का विधि-विधान से दुर्गाभिषेक कर विशेष पूजा-अर्चना की जाएगी, वहीं विद्वान पंडितों द्वारा सहस्त्र वाचन कर वातावरण को भक्तिमय बनाया जाएगा। आयोजन स्थल पर श्रद्धालुओं के लिए प्रसाद वितरण की भी विशेष व्यवस्था की गई है। नगरवासियों से अधिक से अधिक संख्या में पहुंचकर पुण्य लाभ अर्जित करने की अपील की है। धार्मिक आस्था से ओत-प्रोत इस आयोजन को लेकर क्षेत्र में खासा उत्साह देखा जा रहा है।

ब्रह्म बगीची में कल गूजेगा जय परशुराम का उद्घोष

लक्ष्मणगढ़ शेखावाटी (निसं)। गौड ब्राह्मण महासभा एवं गौड ब्राह्मण सेवा संस्थान लक्ष्मणगढ़ के संयुक्त तत्वावधान में अक्षय तृतीया के पावन अवसर पर कल रविवार 19 अप्रैल को भगवान परशुराम जन्मोत्सव पर प्रातः 8:30 बजे स्थानीय ब्रह्म बगीची में श्रद्धा व भक्ति के साथ समारोह पूर्वक मनाया जाएगा। संयुक्त समिति द्वारा दी गई जानकारी के अनुसार कार्यक्रम की शुरुआत पंडित चंद्रशेखर जोशी, प्रमुख्याल इंदौरिया व चन्द्रशेखर मिश्रा के सानिध्य में भगवान परशुराम जी के महाभिषेक से होगी। उन्होंने बताया कि महाभिषेक के बाद भगवान परशुराम जी की भव्य महाआरती आयोजित होगा जिसमें बड़ी संख्या में श्रद्धालु भाग लेंगे। कार्यक्रम के अंत में प्रसाद वितरण किया जाएगा। आयोजन को लेकर आवश्यक तैयारी व व्यवस्थाओं के लिए अलग-अलग जिम्मेदारी का निर्धारण किया गया है।

डाक घर में प्रिंटर भेंट किया

बीदासर (निसं)। कस्बे के डाक घर कार्यालय में जय कुमार की प्रेरणा से भामाशाह खडका खजवाना ने शनिवार को बेशकीमती प्रिंटर भेंट किया। भामाशाह खडका खजवाण डाक घर को प्रिंटर भेंट करने पर पोस्ट मास्टर रघुवीर ढाका, पवन कुमार पारीक, भंवर लाल स्वामी, कमल किशोर व गोपाल गुर्जर ने भामाशाह का साफा व मात्कार्यपण कर स्वागत किया।



आंगनवाड़ी केंद्र में पंजीकृत बच्चों को स्कूल बैग वितरित किये गये।

द्वारा स्कूल पूर्व शिक्षा मतलब ईसीसीई से सभी बच्चों के बच्चों को अधिक से अधिक आंगनवाड़ी से जोड़ने की समझाइए की गई ताकि बच्चों का स्कूल पूर्व विकास हो सके।

आंगनवाड़ी केंद्र पर चल रहे अन्य

कार्य जैसे बच्चों का टीकाकरण, गर्भवती महिलाओं की स्वास्थ्य जांच के बारे में जानकारी दी गई। संधीप नारायण द्वारा आंगनवाड़ी केंद्र के अंदर की चारदीवारी पर बच्चों के ज्ञानवर्धक चित्रकारी संबंधित पेंटिंग करवाने का

आश्वासन दी दिया गया। इस अवसर पर महिला सुपरवाइजर अनिला शर्मा, कार्यकर्ता इंदु बानु, सहायिका विमला देवी, आमना बानो, निर्मला देवी, राजू देवी, अनिता, शादा आदि उपस्थित थे।